

प्रेषक,

संतोष बड़ोनी,  
अनु सचिव,  
उत्तराखण्ड शासन।

सेवा में,

जिलाधिकारी,  
उत्तरकाशी।

आपदा प्रबन्धन एवं पुनर्वास अनुभाग

देहरादून: दिनांक 21 मार्च, 2013

विषय:- वित्तीय वर्ष 2012-13 में जिला आपातकालीन परिचालन केन्द्र में कार्यरत कार्मिकों के वेतन भुगतान हेतु धनावंटन की स्वीकृति के सम्बन्ध में।

महोदय,

उपर्युक्त विषयक आपके पत्र संख्या-297/13-47(2009-10), दिनांक 13.02.2013 द्वारा उपलब्ध कराये गये प्रस्ताव के संदर्भ में मुझे यह कहने का निदेश हुआ है कि जिला आपातकालीन परिचालन केन्द्र में कार्यरत कार्मिकों के वेतन भुगतान हेतु कुल ₹ 1.30 लाख (₹ एक लाख, तीस हजार मात्र) की धनराशि के आहरण एवं व्यय की स्वीकृति निम्न शर्तों एवं प्रतिबन्धों के अधीन श्री राज्यपाल सहर्ष प्रदान करते हैं:-

- 1- आवंटित की जा रही धनराशि का व्यय स्वीकृत मदों में ही किया जायेगा, धनराशि का आहरण किये जाने से पूर्व सक्षम स्तर का अनुमोदन प्राप्त किया जायेगा। धनराशि का गलत उपयोग होने पर संबन्धित जिलाधिकारी का उत्तरदायित्व होगा।
- 2- स्वीकृत धनराशि का आहरण व व्यय मासिक आधार पर किस्तों में वास्तविक व्यय आवश्यकतानुसार किया जायेगा। अतिरिक्त बजट की प्रत्याशा में अधिकृत धनराशि से अधिक व्यय कदापि नहीं की जायेगी।
- 3- उक्त स्वीकृत धनराशि का पूर्ण उपयोग कर उसकी वित्तीय एवं भौतिक प्रगति एवं मदवार व्यय विवरण उपलब्ध कराया जाए। यदि वर्षान्त पर कोई धनराशि अवशेष रहती है तो शासन को समर्पित कर दी जायेगी।
- 4- व्यय करते समय बजट मैनुअल, वित्तीय हस्तपुस्तिका, उत्तराखण्ड अधिप्राप्ति नियमावली के सुसंगत प्राविधानों एवं मितव्यता के विषय में शासन द्वारा समय-समय पर निर्गत आदेशों का अनुपालन किया जायेगा।
- 5- स्वीकृत की जा रही धनराशि का दिनांक 31.03.2013 तक उपयोगिता प्रमाण पत्र शासन को निर्धारित प्रारूप पर उपलब्ध करा दिया जायेगा।
- 6- इस संबन्ध में होने वाला व्यय वित्तीय वर्ष 2012-13 के आय-व्ययक में अनुदान संख्या-6 के अंतर्गत लेखाशीर्षक-2245-प्राकृतिक विपत्तियों के कारण राहत-80-सामान्य-आयोजनागत-800-अन्य व्यय-06-जिला आपातकालीन परिचालन केन्द्रों का संचालन-42-अन्य व्यय के नामें डाला जायेगा।
- 7- यह आदेश वित्त अनुभाग-5 के अ0शा0 संख्या-116P/XXVII(5)/2012-13, दिनांक 18 मार्च, 2013 में दी गयी सहमति के आधार पर निर्गत किया गया है।



भवदीय,

(संतोष बड़ोनी)  
अनु सचिव



संख्या-184(1)/XVIII-(2)/F/13-12(21)/07 TC, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तराखण्ड (लेखा एवं हकदारी) ओबैराय बिल्डिंग, माजरा, देहरादून।
- 2- आयुक्त, गढ़वाल मण्डल पौड़ी।
- 3- अपर सचिव/वित्त एवं व्यय अनुभाग।
- 4- कोषाधिकारी, उत्तरकाशी।
- 5- निजी सचिव, मा. मुख्यमंत्री कार्यालय, उत्तराखण्ड शासन।
- 6- निजी सचिव, मा. मंत्री, आपदा प्रबन्धन, उत्तराखण्ड शासन।
- 7- राज्य सूचना अधिकारी, एन.आई.सी. सचिवालय परिसर, देहरादून।
- 8- बजट अधिकारी, बजट राजकोषीय नियोजन एवं संसाधन निदेशालय, उत्तराखण्ड।
- 9- प्रभारी अधिकारी, मीडिया सेन्टर, सचिवालय परिसर, देहरादून।
- 10- अधिशासी निदेशक, डी.एम.एम.सी., सचिवालय परिसर, देहरादून।
- 11- वित्त अनुभाग-5
- 12- धन आवंटन संबन्धी पत्रावली।
- 13- गार्ड फाइल।

आज्ञा से,



(संतोष बड़ोनी)

अनु सचिव